

## मिष्ठान भंडार के कारखाने से टीम ने 500 किलो नकली मावा पकड़ा

पुलिस व खाद्य विभाग की टीम ने मंगलवार को संयुक्त कार्रवाई कर शहर के लंकागेट रोड स्थित एक मिष्ठान भंडार के कारखाने से 500 किलो नकली मावा जब्त किया।

By: pankaj joshi

Updated: 04 Nov 2020, 06:38 PM IST

Bundi, Bundi, Rajasthan, India



मिष्ठान भंडार के कारखाने से टीम ने 500 किलो नकली मावा पकड़ा

### मिष्ठान भंडार के कारखाने से टीम ने 500 किलो नकली मावा पकड़ा

#### शुद्ध के लिए युद्ध : पुलिस व खाद्य सुरक्षा टीम की संयुक्त कार्रवाई

बूंदी. पुलिस व खाद्य विभाग की टीम ने मंगलवार को संयुक्त कार्रवाई कर शहर के लंकागेट रोड स्थित एक मिष्ठान भंडार के कारखाने से 500 किलो नकली मावा जब्त किया। जब्त नकली मावा स्कूल के एक बंद कमरे में रखा हुआ था, जिसको विभाग ने नमूना जांच के लिए लैब में भिजवाया। कारखाने को सीज कर दिया।

नकली मावे के खिलाफ यह कार्रवाई सहायक पुलिस उपअधीक्षक कुंदन कंवरिया व खाद्य सुरक्षा अधिकारी गिरिराज शर्मा की अगुवाई में की गई। टीम ने मौके पर पहुंचकर कारखाने का निरीक्षण किया, निरीक्षण के दौरान टीम को स्कूल के एक कमरे में ढाई सौ किलो अलवर से मंगवाया पामओॅयल से निर्मित नकली मिल्क केक व ढाई सौ किलो बीकानेर से लाया गया सब स्टैंडर्ड मावा मिला। टीम को मावा में कुछ गड़बड़ दिखने पर जांचा तो मौके पर कार्रवाई करते हुए मावा का नमूना जांच के लिए लैब में भिजवा दिया। रिपोर्ट आने तक विभाग ने मावा सहित कारखाने को सीज कर दिया। कार्रवाई के दौरान कोतवाली थाना प्रभारी लोकेंद्र पालीवाल, एएसआई जितेंद्र सिंह मय जाप्ते के मौजूद थे।

Source: <https://www.patrika.com/bundi-news/bundi-news-bundi-rajasthan-news-from-the-confectionery-factory-500-kg-6501752/>